

१६-०४-२०२५

सकाळी : ७.२५

प्रादेशिक खबरो :

राधा मोहन दास अग्रवाल - 170

गोंय भाजपा वतीन राज्यात वक्फ सुधार जन जाग्रण अभियान राबयतले अशी म्हायती भारतीय जनता पार्टीचे सरचितनीस राधा मोहन दास अग्रवाल हाणी पणजे भाजप मुख्यालयात घेतिल्या पत्रकार परीशदे वेळार दिली .मुस्लिम समाजाच्या जागृताये खातीर तशेंच वक्फ मळ्याची म्हायती ,ताचे कार्य, वक्फ मळ्याकडे आशिल्या जागेचो उपेग मुस्लिम समाजाखातीर शिक्षण तशेंच हॉस्पिटला बांधपाखातीर करतले अशी म्हायती ताणी दिल्या. Byte= राधा

वक्फ कायदो दुरुस्ती मुसलमानां सयत सगल्या धर्माच्या लोकां खातीर कशे तरेन फायद्याचो आसा, हे विणीं गोंयांत जनजागृताय अभियान जातलें. ह्या अभियानांत मगो सयत अपक्ष आमदारूय वाटेकार जातलो. हे दुरुस्तीचो फायदो धा वर्सां उपरांत दिसतलो, अशें वीजमन्नी आनी मगोचे आमदार सुदिन ढवळीकर हाणी बसके उपरांत सांगलें.

वक्फाकडे ज्यो मालमत्ता आसात त्यो ताब्यांत घेवन तांचो योग्य तरेन विनीयोग करतले. दुरुस्ती विधेयक, तांतल्यो तरतुदी आनी लावा विशीं जागृताय करतले. वक्फान ताब्यात घेतिल्ल्या मालमत्तांचो मुस्लिम समाजाकूच फटको बसला, अशें पळायत मन्नी मॉविन गुदिन्हो हाणी म्हणलें. ह्या पत्रकार परीशदेक मुखेल मन्नी प्रमोद सावत, सभापती रमेश तवडकर जीत आरोलकर आमदार डॉ. चंद्रकांत शेट्टे आनी अलेक्स रजिनाल्ड तशेच भाजप प्रदेशाध्यक्ष दामोदर नायक, राज्यसभा खासदार सदानंद शेट तानावडे तशेच म्हापसाचे आमदार जोशुवा डिसूझा हाजीर आशिल्ले.

घुवळी वखदा जप्त -120

गोंय पुलिसेच्या गुन्याव फाट्यान चिखले मुरगाव धाड घालुन 43.20 कोटी रुपयाची घुवळी वखदा काल जप्त केल्यात. हया वर्सातली गोंय पुलिसची ही सगळ्यात व्हडली घुवळी वखदाची धाड आसा अशी म्हायती गुन्ह्याव फाट्याचे पुलिस अधिक्षक राहुल गुप्ता हाणी दिल्या. पुलिसेन दिल्या म्हायती प्रमाण चोकलॅट आनी कॉफीच्या पिशव्याची घुवळी वखदा पॅक करुन घुवळी वखदाचो हो वेव्हार सुरु आशिल्लो असे कळ्ळा.. जाल्यार वास्को- -बायणा रावपी निबू व्हिसेंट तशेंच वास्को - सडा रावपी मणेश वाडेकार आनी रेशमा वाडेकर हया घोव-बायलेक हया कारवाये अज्ञात पुलिसेन अटक केली.

Byte- Rahul Gupta- SP- CRIME BRANCH

मुखेलमणी दोतोर प्रमोद सावत हाणी पुलिसे च्या हया कारवाये खातीर गोंय पुलिसेच्या गुन्ह्याव फाट्याची तुस्त केल्या. गोंयात घुवळी वखदा आड हया फुडे लेगीत खर कारवाय सुरुच उरतली अशे ताणी म्हळा.

आयपीएल - १००

आयपीएल क्रिकेट सर्तीत काल जाल्ल्या खेळात पंजाब किंगज पण्डान कोलकाता नाईट रायडर्स पण्डाक १६ धाव्याची हारयले. काल राती चंदीगडातल्या महाराजा यादविंद सिंग आंतरराष्ट्रीय क्रिकेट स्टेडियमात हो खेळ जालो. पयली फलदाजी करताना पंजाब किंगज पण्डान १५.३ षटकात १११ धाव्यो केल्ल्यो. प्रभसिमरन सिंग हाणो ३० धाव्यो केल्यो. उपरांत पंजाब किंगज पण्डान दिल्ले ११२ धाव्याचे मोख कोलकाता नाईट रायडर्स पण्डा पुराय करूंक शकलो ना. ताचो डाव १५.१ षटकात ९५ धाव्यारुच सोपलो. पंजाब किंगजच्या युजवेंद्र चहलान बेसबरो खेळ करताना चार गडे बाद केले.

आयज दिल्ली कॅपिटल्स राजस्थान रॉयल्स पण्डा आड खेळतलो. हो खेळ नवी दिल्लीतल्या अरुण जेटली स्टेडियमात सांजे ७.३०क सुरु जातलो.

जागतीक कला दिस मनयलो – १७०

मडगाव: जागतीक कला दिसाच्या निमित्तान वॉटर कलर असोसिएशन ऑफ गोवा आनी ग्रामपंचायत चिखली हाच्या जोडपालवान 'जोहरस पार्क चिखली हाच्या कला सभामार्चे आयोजन केल्लें. हो सुवाळो काल म्हाळारा १५ एप्रिलाक जालो.

हया सुवाळ्याक ज्येश्ठ कलाकार, कवी गौरिश वेर्णेकार हाजीर आशिल्ले. तशेच मानाचे सोयरे म्हूण ज्येश्ठ चित्रकार समीक्षक नागेश सरदेसाई हाजीर आशिल्ले. कार्यावळीचे सुरवेक 'मुक्तछद्म' हया विशयाचेर चित्रकला सर्त घेतिल्ली. १२ ते १४ वर्सा भितर एक गट, १५ ते १७ वर्सा भितर दुसरो गट आनी १७ वर्सा पिराये वयलो चित्रकार हो तिसरो गट अशा तीन गटांनी ही सर्त घेतिल्ली. हे सर्तीक प्रचड प्रतिसाद मेळ्ळो. कार्यावळीचें उक्तावण मुखेल सोयरे गौरिश वेर्णेकार आनी नागेश सरदेसाई हांच्या हस्तुकी दिवली पेटोवन जालें. आपल्या उलोवपांत गौरीश वेर्णेकार ताणी श्रेश्ठ जागतीक चित्रकार लियोनार्डो दर विन्सि हाची याद करून ताच्या मोनालिसा पॅण्टिङ्गाविशीं सांगलें.

हया सभसारात दर एकलो हो चित्रकलेचो रसीक आनी ते खातीर प्रत्येक चित्रकारान हातांत कुणलो धरूंक जाय. प्रत्येक चित्रकारान एक चित्रकार म्हूण जगप म्हत्वाचें आसा अशेंय ताणी फुडें सांगलें.

चित्रकलेक वेळ दिवचो अशें ताणी कला शिक्षक आनी कला विद्यार्थ्यांक आवाहन दिलें. वॉटर कलर असोसिएशनचे अध्यक्ष कालिदास सातार्डेकार हाणी प्रास्तावीक करून सगळ्यांचे स्वागत केलें. श्री मात्रेकार हाणी सुत्र सभालन केलें.

तापमान 50

पणजी वेधशाळेन नोंद केल्या प्रमाण पणजेत कमाल तापमान **34.4** डिग्री सेल्सिअस नोंद जाला तर किमान **25** डिग्री सेल्सिअस आनी नोंद जाला. राज्यात फुडले तीन दिस **35-26** डिग्री सेल्सिअस तापमान आसतले आणि फुडले चार दिस हवामान वताळ आसतले.